

Оғози сохтмони бинои маъмурии Кумитаи иқроияи Ҳизби Халқии Демократии Тоҷикистон дар ноҳияи Ҷаббор Расулов

Санаи 31-уми март соли 2020 бо иштироки Раиси вилояти Суғд Раҷаббой Аҳмадзода ба сохтмони бинои маъмурии Кумитаи иқроияи Ҳизби Халқии Демократии Тоҷикистон дар ноҳияи Ҷаббор Расулов оғоз бахшида шуд.

Бинои маъмурии Кумитаи иқроияи ҲХДТ дар ноҳия дар доираи корҳои ободониву созандагӣ ба истиқболи 30-солагии Истиқлолияти давлатии Ҷумҳурии Тоҷикистон бунёд гардида, барои иқрои корҳои сохтмонӣ 2 миллион сомонӣ ба нақша гирифта шудааст.



Бино дар ҷамоати шаҳраки Меҳробод ҷойгир буда, дар масоҳати 0,5 гектар қомат хоҳад афрохт. Он тибқи лоиҳа аз 3 ошёна ва 10 ҳуҷраи корӣ иборат аст.



Раиси вилоят Раҷаббой Аҳмадзода зимни суҳбат бо сокинони ноҳия таъкид кард, ки ба истиқболи Ҷашни таърихӣ 30-солагии Истиқлолияти давлатӣ дар шаҳру ноҳияҳои вилоят ҳазорҳо иншооти нав ба истифода дода мешавад. Бинои сохташаванда яке аз чунин иншооти Ҷашнӣ маҳсуб ёфта, он бо дастгирии аъзои ҳизб ва саҳми мақомоти иҷроияи маҳаллӣ бунёд мегардад.